

Qatta' Hadd mhux tas-soltu b'dawra mal-fdalijiet Neolitici ta' Kordin



Stqarrija l 13 ta' Frar 2023

Il-pubbliku qed jigi mistieden jiskopri l-istorja intriganti tal-fdalijiet Neolitici ta' Kordin III matul għodwa ta' dawriet gwidati li se jigu organizzati minn Heritage Malta l-Hadd 26 ta' Frar.

B'kollox se jsiru erba' dawriet gwidati - tnejn bil-Malti fid-9.00am u fl-10.30am, u tnejn bl-Ingliż fl-9.45am fil-11.15am. Billi l-postijiet huma limitati, min hu interessat għandu jibbukja l-biljetti minn qabel minn kwalunkwe sit jew mużew ta' Heritage Malta, jew inkella online minn <http://heritagemalta.org/store>. Il-biljetti jswew €3 iżda l-membri ta' Heritage Malta jidhlu bil-prezz imraħhas ta' €1.

L-inħawi ta' Kordin, marbutin intrinsikament mal-Port il-Kbir, aktarx kienu importanti fil-preistorja, kif tixhed il-koncentrazzjoni ta' fdalijiet megalitici li nstabu hemmhekk fis-sekli 19 u 20. Hfna minn dawn l-iskoperti ntilfu maż-żmien minħabba l-iżvilupp militari, u aktar tard industrijali, li seħh fl-inħawi, iżda Kordin III għadu wieqaf biex jixhed il-wirt prezzjuż ta' żmienu.

Dan is-sit megalitiku nbena f'fazijiet differenti tal-perjodu Neolitiku u jinkludi karatteristici li ma ssibhomx f'binjiet Neolitici oħra kontemporanji. Normalment is-sit ma jinfetaħx għall-pubbliku u għalhekk wiehed m'għandux jitlef l-opportunità li jżuru u li jiddawwar mal-post minn gwida.

Kordin III jinsab eżattament bejn il-Knisja ta' Sant' Antnin u l-Kulleġġ tal-MCAST, Raħal Ġdid. Għal aktar tagħrif idhol hawn: <https://heritagemalta.mt/explore/kordin-iii/>